



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa tal-Kunsill Lokali Hal Lija

IT-TMIEN LEĠIŻLATURA

Laqgħa Numru 08

Data tal-laqgħa: It-Tnejn 09 ta' Diċembru 2019

Il-Kunsilli Lokali Hal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-4.00 ta' filgħaxija.

PREŻENTI:

Anthony Dalli – Sindku
Daniel Mallia – Viċi Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOĠIJI (Skont Ordni Permanenti 14A(3):

Ma kien hemm ebda membru assenti b'apoloġija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

8.1 Qari tal-ittri ta' apologiji

8.1.1 Ma kienx hemm ittri ta' apologiji.

8.2 Kunsiderazzjoni u Approvazzjoni tal-Minuti tal-Laqqgħa Numru 07

8.2.1 Fuq il-mejda tal-Kunsill tqiegħdu l-Minuti tas-seba' laqgħa. Kopja tal-minuti ngħataw lil kull kunsillier qabel il-laqqgħa.

8.2.2 Is-Sindku staqsa jekk hemmx xi korrezjoni tal-minuti.

8.2.3 Fuq proposta tal-Viċi Sindku Daniel Mallia li kien issekondat mill-*Minority Leader* Lorraine Farrugia, il-minuti ġew approvati unanimament.

8.3 Komunikazzjoni mis-Sindku

8.3.1 Is-Sindku nforma li Infrastructure Malta qed twehħel fir-raħal ħafna tabelli bi preparazzjoni għat-tarmac ġdid li ser issir fi Triq Annibale Preca, Triq Sir Ugo Mifsud u Triq is-Salvatur fil-bidu tas-sena 2020. Riċenti wkoll fi Triq Annibale Preca anke bdew xi xogħlijiet biex isir *culvert* tal-ilma. F'dan ir-rigward is-Sindku qal li l-kunsill ġibed l-attenzjoni ta' Infrastructure Malta biex sakemm qed isir il-culvert it-triq tibqa fi stat tajjeb għaž-żmien tal-Milied u biex ma jkunx hemm tkissir tat-triq qabel ma jgħaddu l-festi.

8.3.2 Is-Sindku nforma lil kunsilliera li l-għada 10 ta' Diċembru 2019 huwa flimkien mas-Segretarju Eżekuttiv ser imorru jiffirmaw il-kuntratt mal-ARPA fuq fondi li l-kunsill ħa minn Miżura 4.4 li titratta dwar demolizzjoni u kostruzzjoni mill-ġdid tal-ħitan tas-sejjieħ.

8.3.3 Is-Sindku qal ukoll li ser jagħmel kuntatt ma' Ambjent Malta biex il-kunsill ikun jista jikwalifika għall-fondi li huma qed joffru bħala għajjuna lil kunsilli lokali. Huwa qal li dawn il-fondi jistgħu eżempju jintuzaw biex il-kunsill ikun jista jirranġa l-ġnien Ċentru Rikreattiv.

8.3.4.1 Is-Sindku ta update fuq il-fanali li l-kunsill kien approva biex jsiru b'permezz tal-fondi li ġew ffinanzjati lil mill-Aġenzija LEA. F'dan ir-rigward is-sindku qal li diġa twehlu żewġ fanali fi żewġ toroq fir-raħal differenti wieħed fi Triq Sant Andrija u l-ieħor fi Triq il-Forn. L-ambjent fejn twehlu dawn il-fanali nbidel għal wieħed aħjar u aktar imdawwal u għalhekk il-pass li jmiss huwa li l-kunsill ikompli jibdel aktar fanali b'permezz ta' dawn il-fondi. Is-Sindku qal li issa jmiss jinbidlu l-fanali kollha ta' Triq il-Knisja kif kien hemm ftehiem li għandu jsir.

8.3.4.2 Is-Sindku tkellem fuq Triq Enejja fejn qal li f'din it-triq ukoll hemm bżonn li jkun hemm dawl aħjar u għalhekk il-kunsill irid jiddeciedi jekk mhux ser jagħmel fanali godda jew inkella jsiru bozoz jew lampi tad-dawl li juru aħjar. Bħalissa hemm fanali antiki li ma tantx juri nfatti t-triq hija waħda mudlama ħafna. Il-kunsill għandu jaħseb fuq x'għandu jsir l-aħjar u jkompli jtkellem fuq dan f'Jannar 2020.

8.3.5 Is-Sindku tkellem fuq il-Ġnien Ċentru Rikreattiv u l-*encroachment* li kellu jsir fuq il-*pitch tal-5 aside* li hemm f'dan il-ġnien. Is-Sindku qal li apparti l-approvazzjoni tal-*Lands Department* il-kunsill kien talab ukoll għall-approvazzjoni tad-Dipartiment tal-Gvern Lokali fuq dan. Riċentament id-direttur tad-Dipartiment tal-Gvern Lokali wieġeb u laqa t-talba tal-kunsill fejn qal li d-Dipartiment ma jsib l-ebda oġġezzjoni u l-kunsill jista jmxexxi mal-*Lands Department* biex jissottometti l-applikazzjoni ta' *encroachment* għal dan il-*pitch*.

8.3.6 Is-Sindku qal li Meusac informaw lil kunsill li s-sejha għall-miżura 4.4 li titratta dwar demolizzjoni u kostruzzjoni mill-ġdid tal-ħitan tas-sejjieħ, ser terġa toħroġ għal darb oħra. Huwa qal li din hija aħbar ferm tajba għaliex il-kunsill ikun jista jerġa japplika għal darb oħra u din id-darba l-kunsill għandu japplika biex jiġi rranġat il-ħajt tas-sejjieħ li qed jaqa bilmod Triq Antonio Azzopardi, fl-akwata ta' Ta' Senna.

8.4 Estimi Finanzjarji għas-Sena 2020

8.4.1 Hawnhekk is-Sindku qal li kif kulhadd jinsab infurmat, wara li tintemm il-laqqgħa tal-kunsill ser issir il-laqqgħa tal-

lokalita fis-6:00pm. Waqt din il-laqqha jridu jiġu ppreżentati l-estimi finanzjarji għas-sena 2020 u anke l-kunsill irid jinforma lir-residenti b'xi proġetti li ser jitwettqu.

- 8.4.2 Is-Sindku spjega kif sa dakinhar tal-laqqha stess (09.12.19), id-Dipartiment tal-Gvern Lokali kien għadu ma bgħatx iċ-cirkulari tal-allokazzjoni u għalhekk il-kunsill ma jistax ikun jaf eżatti kemm ser ikollu allokazzjoni totali għas-sena 2020.
- 8.4.3 Is-Sindku nforma lil kunsilliera biex min għandu xi hsieb li jwettaq xi proġett partikulari għall-benefiċċju tal-lokalita jista jibgħat il-proposta tiegħu bil-miktub lis-Segretarju Eżekuttiv sad-data tas-seduta li jmiss halli l-infiq ta' dan il-proġett ikun inkluz fl-estimi finanzjarji għas-sena 2020.

8.5 Kunsiderazzjoni u Approvazzjoni ta' Rapporti

- 8.5.1.1 **Approvazzjoni ta' tender document relatat ma' Demolition u Re-construction tal-Ħitan tas-Sejjeħ**
Is-Segretarju Eżekuttiv resqet fuq il-mejda dokument ta' tender relatat ma' *Demolition* u *Re-construction* tal-Ħitan tas-Sejjeħ fi Ħal Lija li ser isiru bil-fondi mgħottija lil kunsill mingħand l-Arpa. Kopja ta' dan it-tender giet mibgħutha lil kunsilliera kollha b'permezz ta' imejl. Is-Segretarju Eżekuttiv spejgħat kif dan it-tender skond istruzzjonijiet mgħottija minn ARPA li l-kunsill irid ikun konformi magħhom, għandu joħroġ bi *accelerated procedure*, u jidher onlajn għal 15-il gurnata biss.
- 8.5.1.2 Il-Kunsill approva li jinħareġ dan it-tender u s-Segretarju Eżekuttiv għandha tibgħat id-dokumenti kollha ta' dan it-tender għall-approvazzjoni tad-Dipartiment tal-Gvern Lokali. Kif id-dokumenti jkunu approvati mingħand id-Dipartiment hija għandha ttellaw onlajn fuq is-sistema tal-EPPS.
- 8.5.2.1 **Rapport ta' Evalwazzjoni -Tender għas-servizz ta' Tindif u Knis**
Is-Segretarju Eżekuttiv poġġiet fuq il-mejda rapport ta' evalwazzjoni tat-tender għas-servizz ta' tindif u knis. Hija spejgħat li fir-rapport hemm mniżżel li kien hemm tliet offersi b'kollox. Pero l-ewwel żewġ offersi ma kienux *technically complaint* u dan għax il-*bidders* ma tefgħux ċertu dokumenti mitluba u t-tielet offerta kienet maħduma bi kundizzjonijiet prekarji li mhux suppost. Għalhekk miż-żewġ offersi li kien baqa din it-tender giet mgħottija lil Galea Cleaning Solutions li skond il-bord tal-evalwazzjoni hija l-aktar offerta kemm *technically* u *financially complaint*. Il-Kunsill issa jrid jara biss jekk japprova dan ir-rapport skond il-finanzi u l-budget allokati li għandu.
- 8.5.2.2 Is-Segretarju Eżekuttiv staqsiet lil Kunsill jekk iridx jiprocēdi biex japprova dan ir-rapport biex b'hekk il-kuntrattur ikun jista jibda jtina dan is-servizz kif suppost minn Jannar 2020. Il-kunsill unanimament approva li jsir dan u biex titkompla l-proċedura u jittella onlajn fuq is-sistema u jiġi *awarded* fuq is-sistema.
- 8.5.3.1 **Rapport ta' Evalwazzjoni -Tender għas-servizz ta' Contracts Manager**
Is-Segretarju Eżekuttiv poġġiet fuq il-mejda rapport ta' evalwazzjoni tat-tender għas-servizz ta' contracts manager. Hija spejgħat li fir-rapport hemm mniżżel li kien hemm tliet offersi b'kollox li waħda minnhom giet *discarded* għax ma kienet *technically complaint*. Il-Bord tal-evalwazzjoni qed jissuġġerixxi li din it-tender għandha tingħata lil Adrian Mifsud Boom Consultancy and Advisory għax fl-opinjoni tiegħu hija l-aktar offerta kemm *technically* u *financially complaint*.
- 8.5.3.2 Is-Segretarju Eżekuttiv staqsiet lil Kunsill jekk iridx jiprocēdi biex japprova dan ir-rapport biex b'hekk il-kuntrattur ikun jista jibda jtina dan is-servizz kif suppost minn Jannar 2020. Il-kunsill unanimament approva li jsir dan u biex titkompla l-proċedura u jittella onlajn fuq is-sistema u jiġi *awarded* il-kuntratt.
- 8.5.4.1 **Rapport ta' Evalwazzjoni -Tender għas-servizz u manutenzzjoni tat-Tabelli u Sinjali**
Is-Segretarju Eżekuttiv poġġiet fuq il-mejda rapport ta' evalwazzjoni tat-tender għas-servizz u manutenzzjoni tat-tabelli u sinjali. Hija spejgħat li fir-rapport hemm mniżżel li kien hemm tliet offersi li kollha kienu *technically* u *financially complaint*. Il-Bord tal-evalwazzjoni qed jissuġġerixxi li din it-tender għandha tingħata lil Road Technologies LTD għax fl-opinjoni tiegħu hija l-aktar offerta kemm *technically* u *financially complaint*.
- 8.5.4.2 Is-Segretarju Eżekuttiv staqsiet lil Kunsill jekk iridx jiprocēdi biex japprova dan ir-rapport biex b'hekk il-kuntrattur ikun jista jibda jtina dan is-servizz kif suppost minn Jannar 2020. Il-kunsill unanimament approva li jsir dan u biex titkompla l-proċedura u jittella onlajn fuq is-sistema u jiġi *awarded* il-kuntratt.
- 8.5.5.1 **Rapport ta' Evalwazzjoni -Tender għas-servizz ta' Perit**
Is-Segretarju Eżekuttiv poġġiet fuq il-mejda rapport ta' evalwazzjoni tat-tender għas-servizz ta' perit. Hija

spjegat li fir-rapport hemm mnizzel li kien hemm sitt offerti li kollha kienu *technically* u *financially complaint*. Il-Bord tal-evalwazzjoni qed jissuggerixxi li din it-tender għandha tingħata lil MED Developer Designers and Consultants LTD għax fl-opinjoni tiegħu hija l-aktar offerta kemm *technically* u *financially complaint*.

- 8.5.5.2 Is-Segretarju Eżekuttiv staqsiet lil Kunsill jekk iridx jiproċedi biex japprova dan ir-rapport biex b'hekk il-kuntrattur ikun jista jibda jtina dan is-servizz kif suppost minn Jannar 2020. Il-kunsill unanimament approva li jsir dan u biex titkompla l-proċedura u jittella onlajn fuq is-sistema u jiġi *awarded* il-kuntratt.

8.6 Vakanza ta' Skrivan mal-Kunsill Lokali ta' Ħal Lija

- 8.6.1 Is-Segretarju Eżekuttiv infurmat li l-kunsill wettaq l-istadji kollha li huma mitluba jiġu mħarsa meta tibda proċedura ta' sejha għall-impjieg, fil-każ tal-kunsill ta' skrivan fuq bażi *part-time* scala 15. Pero peress li l-kunsill baqa' ma sab lil hadd eliġibbli għal din il-kariga l-kunsill ma jista jagħmel xejn aktar ħlief ikompli jirreklema l-bżonn ta' din il-kariga. Infatti avvż għal din il-kariga kien diġa ħareġ fil-*Government Gazette* u ssa gie ppublikat ukoll riċenti fi Times of Malta u jiskadi fi 20 ta' Diċembru, 2019.

8.7 Vakanza ta' Uffiċjal Eżekuttiv mal-Kunsill Lokali ta' Ħal Lija

- 8.7.1 Is-Segretarju Eżekuttiv infurmat li kif kien gie deċiż fis-seduta li għaddiet u skond il-bżonnijiet klerikali li għandu bżonn il-kunsill fl-uffiċju, il-kunsill kien għamel talba mad-Dipartiment tal-Gvern tal-Lokali biex tingħata l-approvazzjoni u tinħareġ sejha għal Vakanza ta' Uffiċjal Eżekuttiv Scala 13 fuq bażi P/T. L-approvazzjoni għal din it-talba mingħand id-dipartiment ingħatat u l-kunsill ħareġ sejha nterna għal din il-kariga.
- 8.7.2 Is-Segretarju Eżekuttiv infurmat li kien hemm applikazzjoni waħda mingħand is-Sinjura Pace u għalhelkk għandu jkun hemm qbil fuq data biex formalment isir *interview* mas-sinjura Pace biex jittkompla l-proċess.
- 8.7.3 Il-Kunsill unanimament iddeċieda li dan l-*interview* għandu jsir malajr kemm jista jkun u qed jissuggerixxi li għandu jsir fl-20 ta' Diċembru, 2019 fi 8:15am. Is-Segretarju Eżekuttiv għandha tinforma lis-sinjura Pace b'dan. Jekk din id-data hija konvenjenti jew kemm il-darba ma tkunx konvenjenti għas-sinjura Pace, is-Segretarju Eżekuttiv dejjem ser tikkonferma eżatti bil-miktub id-data u l-ħin finali mal-kunsill kollu.

8.8 Kunsiderazzjoni u Approvazzjoni tal-iskeda ta' pagamenti w spejjes oħra

- 8.8.1 Fuq il-mejda tal-Kunsill tqiegħdet l-iskeda ta' pagamenti numru 13 li kienet tinkludi l-ammont tal- *Petty Cash* ta' €177.48 għax-xahar ta' Novembru.
- 8.8.2 L-iskeda ta' ħlasijiet kollha kienet proposta għall-approvazzjoni mill-*Minority Leader* Lorraine Farrugia li kienet ssekondata mill-Kunsillier Calcedonio Cini. Il-Kunsill unanimament approva li jsiru l-ħlasijiet kollha.
- 8.8.3 Wara dan is-Sindku nforma lil kunsill li tpoġġiet *christmas tree* għaž-żmien tal-Milied fiċ-ċentru tal-pjazza kif ukoll ma' xi fustuni tad-dawl dekorattivi fil-għub tal-pjazza u din l-ispiza ser tammonta bejn wieħed u ieħor għall- €1,038. Il-Kunsilliera ma sabux oġġezzjoni dwar dan.

8.9 Citrus Festival 2020

- 8.9.1 Is-Sindku qal li huwa ċempel fl-uffiċju tal-president biex jikkonferma meta ser jagħmlu l-festival taċ-ċitru tagħhom għas-sena 2020, iżda data konfermata għadt m'għandhomx.
- 8.9.2 Is-Sindku qed jissuggerixxi biex il-kunsill lokali jorganizza l-festival taċ-ċitru tiegħu għall-ewwel *weekend* ta' Frar 2020. Is-Sur Dalli zied jgħid li huwa qed jiġbor lista ta' x'jista jiġi organizzat waqt dan il-festival u anke tal-opinjoni li l-kunsill jerga jsaqsi lil dawk il-persuni kollha li dejjem ħadu sehem fil-festivals tas-snin ta' qabel jekk jixtiequx jergħu jipparteċipaw. Għandha anke tingħata l-opportunita lil għaqdiet kollha biex jieħdu sehem f'dan il-festival.
- 8.9.3 Is-Sindku qal li jekk it-triq ma tkunx magħluqa minħabba x-xogħlijiet li għandhom isiru minn Infrastructure Malta, il-festival taċ-ċitru jista jsir fi Triq Sir Ugo Mifsud minn fejn is-sorijiet sa Triq is-Salvatur. Is-Sinjorina Lorraine Farrugia qalet li f'każ li t-triq tkun magħluqa l-kunsill jista jikkunsidra jagħmel din l-attività fejn hemm is-Salvatur il-Qadim.
- 8.9.4 Il-Kunsill unanimament qabel fuq dan u aktar informazzjoni/deċiżjonijiet rigward il-preparazzjonijiet għal

8.10 It-Traffiku fi Triq Annibale Preca u t-Toroq tal-madwar

- 8.10.1 Is-Sindku ta update żgħir fuq il-problema tat-traffiku fi Triq Annibale Preca u t-toroq tal-madwar. Huwa qal li wara l-aħħar l-meeting li kien sar mal-kunsill ta' H'Attard, irriżulta li l-kunsill lokali ta' H'Al Lija ser ikollu jagħmel xi *traffic counts* fi triq Annibale Preca u t-toroq tal-madwar u dan qabel ma jkun hemm approvazzjoni biex it-triq issir *one-way* f'ċertu hinijiet. Infatti il-kunsill talab għall-għajnuna u l-gwida ta' Profs. Maria Attard rigward dan u Profs. Maria Attard b'għatet kwotazzjoni ta' kemm ser jiswew dawn it-*traffic counts*. L-ispiża ser tkun ta' €4,520.
- 8.10.2 Is-Sindku qal li huwa issa ser jagħmel appuntament mas-Sur Mario Fava, il-president tal-Assoċjazzjoni tal-kunsilli Lokali u s-Sur Cohen ta' Transport Malta u ser jurihom x'*traffic counts* gie mitlub jagħmel il-kunsill ta' H'Al Lija mill-kunsill Lokali ta' H'Attard flimkien ma l-ammont tal-ispiża totali li ser jiswew dawn il-*counts*.
- 8.10.3 Is-Sindku ser jithadded mas-Sur Fava u s-Sur Cohen fejn jgħidilom li l-kunsill mhux lest jonfoq din l-ispiża diment li ma jkollux xi tip ta' konferma jew ħjiel li t-talba tiegħu li t-triq tigi *one-way*, hemm ċans li finalment tigi milqugħha. Mhux sew li l-kunsill jiproċedi b'din l-ispiża meta m'għandhux garanzija assoluta jekk t-talba tiegħu finalment ser tigi approvata jew le.
- 8.10.4 Is-Sinjorina Lorraine Farrugia qalet li tajjeb ukoll jekk is-Sur Cohen jista jikkonferma meta ser issir u jitwettag il-proġett taċ-central link għax b'dan il-proġett H'Al Lija waħda mill-lokalitajiet li ser tkun affetwatha.
- 8.10.5 Is-Sindku qal li din il-problema tat-traffiku hija responsabbilta ta' Transport Malta għax finalment Transport Malta hija fl-obbligu li tati permess lil kunsill biex Triq Annibale Preca tigi *one-way*. Il-Kunsill kollu hawnhekk qabel biex Transport Malta anke tgħin billi tħallas hija l-ispiża tat-*traffic counts* jew imqarr tħallas nofsa.
- 8.10.6 Il-Kunsill unanimament qabel li s-Sindku, f'isem il-kunsill, għandu jagħmel meeting mal-Assoċjazzjoni tal-Kunsilli Lokali u Transport Malta. Wara li jsir dan is-Sindku għandu jerga jinfurma lil kunsill bir-riżultat ta' dan il-meeting.

8.11 Twegibiet għall-mistoqsijiet tal-Kunsilliera

- 8.11.1 Twegibiet għall-mistoqsijiet tal-Kunsilliera ma kienx hemm.

8.12 Korrispondenza

- 8.12.1 Is-Sinjorina Lorraine Farrugia xtaqet tkun taf fuq xix titratta korrispondenza nru 2144/19. Is-Segretarju Eżekuttiv infurmata kif resident għied l-attenzjoni tal-kunsill li hemm ħajt tas-sejjeħ fi Triq Annibale Preca li fl-opinjoni tiegħu huwa perikoluż u aħjar jitranga. Is-Segretarju Eżekuttiv qalet li l-ħajt li qed jirreferi għalih dan ir-resident huwa wieħed privat u għalhekk huwa responsabbilta tas-sid biex jirrangah. Il-kunsill kull ma jista jagħmel huwa li jinforma lis-sid, diment li jkun jaf ta min huwa l-ħajt. Is-Sinjorina Lorraine Farrugia nfurmat lis-segretarju eżekuttiv bl-isem tas-sid u għalhekk issa s-Segretarju Eżekuttiv tista tigbed l-attenzjoni tas-sid biex jirrangah l-ħajt.
- 8.12.2 Is-Sinjorina Lorraine Farrugia xtaqet tkun taf fuq xix titratta korrispondenza nru 2162/19 bl-isem 'upper part of H'Al Bordi str'. Is-Segretarju Eżekuttiv għandha tikkonferma eżatt dwar xix titratta din il-korrispondenza u tinforma lil kunsill b'dan.
- 8.12.3 Is-Sinjorina Lorraine Farrugia talbet biex tkun taf x'inhi korrispondenza nru 2172/19 'Ringrazzjament'. Fuq din il-korrispondenza s-Segretarju Eżekuttiv ukoll ser ticċekja u tinforma lil kunsill b'dan.
- 8.12.4 Is-Sinjorina Lorraine Farrugia xtaqet tkun taf kif bqajna fuq korrispondenza nru 2178/19 li titratta dwar it-talba li l-kunsill ressaq ma' Transport Malta fuq *road hump* fi Vjal it-Trasfigurazzjoni. Is-Sindku nfurma lis-sinjorina Farrugia li dik it-talba ma gietx milqugħa minn transport malta fil-parti tat-triq li qed jitlob li issir il-kunsill. Apparti dan Transport Malta qed jissuggerixxi li jekk il-kunsill għandu nteress din jista jagħmilha ħdejn iz-*zebra crossing*.
- 8.12.5 Is-Sinjorina Lorraine Farrugia riedet tkun taf fuq xix titratta korrispondenza nru 2183/19 bl-isem 'complain on street'. Is-Sindku nfurmaha li dik kienet imejl li irċieva l-kunsill mingħand resident biex jilmonta fuq ix-xogħlijiet li qed isiru tal-istorm water culvert.

- 8.12.6 Is-Sinjinorina Lorraine Farrugia staqsiet ukoll fuq korrispondenza nru 2189/19 – *Studio opening hours*. Is-sindku nfurmaha li l-owner ta' *Seed dance studio* qed jitlob *keep clear* quddiem l-entratura waqt li jkunu qed isiru l-lezjonijiet tal-izfin. Dan minhabba s-sigurta tat-tfal u biex jekk Alla jhares qatt jinqala każ ta' nar it-tfal u kull min ikun fil-binja jkunu jistgħu joħorġu jiġru mingħajr ma jsibu karożza tostakula l-entratura. Is-Sindku qal li huwa talab lis-sid ta' *dance studio* biex jiprovdi dan bil-miktub billi jtina kopja tar-rapport li huwa għandu mingħand il-*health and safety officer* tiegħu bħala evidenza ta' dan. Il-Kunsill umbagħad għandu jitlob l-approvazzjoni ta' *keep clear* mingħand Transport Malta.
- 8.12.7 Is-Sur Joseph Zahra xtaq ikun jaf fuq xix titratta korrispondenza nru 2199/19 bl-isem 'Sigill tal kunsill lokali-Ħal Lija'. Is-Sindku qal li suppost f'kull kunsill lokali għandu jkun hemm sigill li f'Ħal Lija dan is-sigill m'hawnx u jidher li qisu qatt ma kien hemm. Għalhekk is-Segretarju Eżekuttiv staqsiet lid-dipartiment tal-gvern lokali minn fejn il-kunsill jista jakwista sigill ġdid u hija għet infurmaha li dan irid jinxtara. Apparti dan is-sindku qal li l-quddiem il-kunsill anke jrid jaħseb biex jixtri *safe*.
- 8.12.8 Is-Sinjinorina Lorraine Farrugia xtaqet tkun taf dwar xix titratta korrispondenza nru 2250/19 bit-titlu '*work placement*'. Is-Segretarju Eżekuttiv infurmat li Aġenzija Żgħażaġħ avvċinat lil kunsill fejn qed titlob biex wieħed mill-istudenti tagħhom jagħmel il-*work placement* tiegħu fil-kunsill ta' Ħal Lija għax dik hija x-xewqa tiegħu. L-aġenzija nfurmat lil kunsill li huwa mhux ser ikun qed jhallas lill-istudent tal-*placement* li jagħmel u l-perjodu tal-*work placement* huwa mis-6 ta' Jannar 2020 sa l-aħħar ta' Marzu 2020. Kemm is-sindku u s-Segretarju Eżekuttiv qalu li huma ltaqgħaw ma' dan il-ġuvni li qed jagħmel din it-talba u aċċettaw il-proposta tiegħu.
- 8.12.9 Is-Sinjinorina Lorraine Farrugia għamlet domanda fuq korrispondenza nru 2258/19 li kienet titratta fuq imejl li intbġhatet minn Infrastructure Malta dwar it-toroq li huma ser jagħmlu lil kunsill fosthom Triq Sir Ugo Mifsud, Triq Annibale Preca u Triq is-Salvatur. Is-Sindku qal li b'permezz ta' din l-imejl il-kunsill ingħata l-pjanti li jindikaw minn fejn sa fejn ser isir it-*tarmac* mill-ġdid u kif ukoll kif ser ikun *diverted* it-traffiku sakemm ikunu qed isiru x-xogħlijiet.

8.13 Items oħra ta' xogħol ieħor tal-Kunsill u lmenti

- 8.13.1.1 **Approvazzjoni tal-Aplikazzjoni tas-Sistema tal-Irrigazzjoni mid-Dipartiment**
Is-Segretarju Eżekuttiv infurmat lil kunsill li l-applikazzjoni tas- Sistema ta' rrigazzjoni għet approvatha mid-dipartiment. Hija ziedet tgħid li għal dan il-proġett il-kunsill irid jhallas 15% u id-dipartiment tagħna fond ta' €5,756.86. Il-proġett irid jitwettag sa April 2020.
- 8.13.2.1 **Kors ta' Health and Safety Representative**
Is-Segretarju Eżekuttiv infurmat li skond regolamenti li għandhom x'jaqsmu ma' *health and safety* idealment li fil-kunsill ikun hemm *health and safety representative*. Hija qalet li meta kienet għadha uffiċjal eżekuttiv hija attendiet għal kors ta' *health and safety Representative* u għalhekk hija propja hija l-persuna fil-kunsill li bħalissa għandha dan l-irwol. Pero diment li s-Sinjinorina Borg issa għandha l-kariga ta' Segretarju Eżekuttiv u ma tistax tibqa *health and safety representative*. Il-*health and safety representative* ma jistax ikun is-segretarju Eżekuttiv u anzi jrid ikun persuna li jiġbed l-attenzjoni tas-segretarju eżekuttiv fuq ċertu affarijiet li fl-uffiċju jridu jkunu konformi mar-regoli tal-*health and safety*.
- 8.13.2.2 Is-Segretarju Eżekuttiv qalet li hija diġa għamlet kuntatt ma' OHSa biex tara kemm jiswa dan il-kors. Kors ta' *health and safety representative* jiswa €110 inkluż il-VAT u b'kolloxx huwa twil 16 il-sieġha. Is-Segretarju Eżekuttiv talbet għall-approvazzjoni tal-kunsill biex tintbġhat waħda mill-iskrivani għal dan il-kors.
- 8.13.2.3 Il-Kunsill unanimament qabel fuq dan.
- 8.13.3.1 **Approvazzjoni tal-Għeluq tal-Uffiċju Amministrattiv tal-Kunsill**
Is-Segretarju Eżekuttiv talbet għall-approvazzjoni tas-Sindku u l-kunsilliera biex nhar is-Sibt 21 ta' Diċembru 2019 kif ukoll nhar is-Sibt 28 ta' Diċembru 2019, l-uffiċju amministrattiv ma jinfetax għall-pubbliku.
- 8.13.3.2 Il-Kunsill unanimament qabel fuq dan.
- 8.13.4.1 **Imejl mibgħutha mir-Reġjun Ċentru bl-isem 'Talba għall-opinjoni tal-Kunsilli dwar Direttiva 5/2019'**
Is-Segretarju Eżekuttiv poġġiet fuq il-mejda imejl mibgħutha mir-Reġjun Ċentru li titratta dwar Direttiva 5/2019 u diversi argumenti li ġew imressqa waqt laqgħa tar-Reġjun Ċentru fuq funzjoni (a) ta' din id-direttiva. Kopja ta' din l-imejl intbġhatet lil kunsilliera qabel il-laqgħa. Is-Segretarju Eżekuttiv qrat din l-imejl lil kunsilliera

u talbithom biex jgħaddu l-kummenti tagħhom fuq dak li qrat.

- 8.13.4.2 Wara d-diskussjoni li saret bejn il-kunsilliera fuq funzjoni (a) ta' direttiva 5/2019 li tgħid "il-ħruġ tas-sejha għall-offerti għas-servizz lill-Kunsilli Lokali fi hdanhom tal-imaniġġjatr tal-iskart u dan għandu jidhol fis-seħh b'effett mis-2022, u dan bla ħsara għall-funzjonijiet tal-kunsilli lokali skont l-Artiklu 33 (1)(b)", il-kunsill b'mod unanimu iddeċieda li għandha tintbghat risposta lir-Reġjun Ċentru fejn tgħid li l-kunsill Lokali ta' Ħal Lija ma jaqbilx ma' din il-funzjoni. Is-Segretarju Eżekuttiv ser tagħmel kuntatt mar-Reġjun Ċentru fuq dan.
- 8.13.5.1 **Problema ta' Għargħar fi Triq G.Cali**
Is-Segretarju Eżekuttiv qalet li f'parti minn Triq G.Cali hemm problema ta' għargħar u r-residenta li qed tirraporta dan anke għamlet kuntatt u ltaqgħet mas-sindku biex forsi tinstab soluzzjoni dwar din il-problema ta' dan l-għargħar. Is-Sindku qal li din il-każ ilu għaddej minn 2015.
- 8.13.5.2 Is-Sindku tal-parir li jiltaqgħu fuq il-post il-perit ta' din ir-residenta u l-perit tal-kunsill biex it-tnejn li huma flimkien jigu fi kompromess ta' x'jista' jsir biex tissolva din il-problema darb għal dejjem. Wara dan il-kunsill jerga jiltaqgħa waqt laqgħa biex jiddiskuti kif ser jipproċedi u anke jikkunsidra l-ispejjeż li hemm.
- 8.13.5.3 Il-Kunsill unanimament qabel dwar dan.
- 8.13.6.1 **Stima għal tranġar tal-bankina fi Vjal it-Trasfigurazzjoni kantuniera ma' Triq R.Mifsud Bonnici**
Is-Segretarju Eżekuttiv poġġiet fuq il-mejda stima ta' kemm ser tiswa parti mill-bankina mkissra li hemm fit-tarf ta' Vjal it-Trasfigurazzjoni kantuniera ma' Triq R.Mifsud Bonnici biex tigi rranġatha. Din l-ispiża ser tammonta għal €300 bil-materjal b'kollox.
- 8.13.6.2 Il-Kunsill unanimament approva din l-ispiża u għandu jsir kuntatt mal-kuntrattur biex din titranġa.
- 8.13.7.1 **Talba fi Triq il-Knisja**
Sinjur jixtieq li fi Triq il-Knisja fejn hemm il-hump bl-irħam isir xi ħaġa, bħal eżempju tinbarax il-hump jew tinqala biex in-nies ma jibqawx jiżolqu.
- 8.13.7.2 Is-Sindku qal li fi Triq il-Knisja hemm parti mit-triq bit-*tarmac* u parti oħra bl-irħam. Huwa tal-parir li l-kunsill iġib lil xi hadd li l-parti tal-irħam jista' jagħmilha scarifying ħalli ma tibqax tiżloq. Is-Sur Daniel Mallia qal li mhux l-irħam biss għandu jiġi rranġat imma anke l-istat tat-*tarmac* għax mhux wiehed sew.
- 8.13.7.3 Il-Kunsill unanimament qabel li għandu jsib kuntrattur biex isir xi ħaġa fiż-żewġ partijiet tat-triq.
- 8.13.8.1 **Talba għal bankina u rampa fi Triq Mikielang Borg**
Sinjura qed titlob li ssir il-bankina ta' quddiem id-dar u r-rampa dan biex ikun possibli li r-raġel tagħha jkollu aċċess kemm biex joħroġ barra u kemm biex jidhol id-dar bil-*wheelchair*.
- 8.13.8.2 Is-Sindku qal li din is-sinjura vera għandha raġun u l-kunsill unanimament approva li ssir din ir-rampa jew xi ħaġa neċessarja biex lil din is-sinjura ngħinuha.
- 8.13.9.1 **Talba għal tlett bollards fi Triq Ġeraldu Azzopardi**
Residenta li toqgħod fi Triq Ġeraldu Azzopardi tixtieq tressaq talba lil Kunsill Lokali biex isiru xi tlett *bollards* fuq il-bankina. Din ir-residenta kelmet anke lis-sindku.
- 8.13.9.2 Is-Sindku qal li fi Triq Ġeraldu Azzopardi hemm garaxx fil-kantuniera li kif jiġilgħu l-karozzi minnu u jduru dawn qed jiġilgħu fuq il-bankina. Is-Sindku qal li biex issir bollard fuq il-bankina il-kunsill irrid jitlob għall-approvazzjoni ta' Transport Malta u s-Segretarju Eżekuttiv qalet li aktarx li Transport Malta mhux ser taprova din it-talba speċjalment meta il-*bollard* tista' tkun ta' *obstruction* fuq il-bankina. Il-kunsill unanimament qabel li l-aħjar nitolbu għal parir u l-approvazzjoni ta' Transport Malta għal *bollard* wahda u jimxi fuq dak li tgħidlu Transport Malta.
- 8.13.10.1 **Talba għal double yellow lines fi Triq Annibale Preca**
Residenta tixtieq terġa tressaq talba lil Kunsill biex isiru *double yellow lines* mal-ġnub ta' l-entrata ta' *drive-in* tagħha fi Triq Annibale Preca.
- 8.13.10.2 Is-Sindku qal li fuq din it-talba għandu jmur fuq il-post ħalli jara eżatt x'qed titlob din ir-residenta.

- 8.13.11.1 **Talba biex it-Triq ta' Sejduna tiġi one-way**
Sinjur li joġġhod fi Sqaq ta' Sejduna Ħal Lija, jixtieq li t-triq ta' Sejduna ssir *one-way* u urġenti. Kif ukoll Sinjur ieħor gie l-Kunsill biex Sqaq ta' Sejduna jiġi *one-way* għax ma jistax ikun jibqaw jiġġieldu man-nies kull darba għax it-triq dejqa ħafna. Fil-leġislatura ta' qabel din it-talba diġa kienet giet imressqa pero peress li kien hemm aktar nies kontra il-*one-way* milli favur ma kien sar xejn.
- 8.13.11.2 Is-Sinjura Lorraine Farrugia qalet li fl-lokalitajiet oħra bħal Għargħur fejn hemm toroq ħdejn l-għelieqi li huma two-way u doġoq saru *traffic lights* u line abjad ma-lart fuq iż-żewġ naħat biex il-karozzi faċilment jiefqu u ma jkunx hemm problem jew ċans ta xi ħabta. Hija qalet li jekk il-kunsill irid jgħin bis-sitwazzjoni tat-triq ta' Sejduna missu jikkunsidra jagħmel xi ħaġa simili.
- 8.13.11.3 Is-Sindku qal li l-ewwelnett struttura bħal din tat-*traffic lights* mhux b'xejn u tqum ħafna flus. Barra minn hekk il-kunsill ma jridx jiġri fid-deċizzjoni tiegħu għaliex Transport Malta milli jidher għandha ħsieb biex din it-triq teqlibha fi *one-way* hija stess għaliex tixtieq li din it-triq tkun inkluża fil-proġett '*share the road*' u fiha jkolla *bicycle lane*. Infatti s-sindku qal lis-Segretarju Eżekuttiv biex terġa tikkuntatja lil Transport Malta u tistaqsi dwar dan u jekk għadhix bil-ħsieb li teqleb din it-triq *one-way* u tinkludiha fil-proġett '*share the road*'.
- 8.13.11.4 Il-Kunsill għandu dritt ikun infurmat b'kull tip ta' pjan jew ħsieb li għandha Transport Malta speċjalment fi toroq li jaqaw taħt ir-responsabbiltà tal-kunsill. Is-Segretarju Eżekuttiv ser tiegħu ħsieb dan u lir-residenti għandna ngħidulhom li l-kunsill għadu qed jikkonsulta dwar it-talba tagħhom.
- 8.13.12.1 **Talba għal double yellow lines fi Triq Ġużeppi Portelli**
Sinjur jixtieq jagħmel talba lil Kunsill Lokali biex isiru 1 *mtr double yellow lines* fuq wieħed mill-għub tal-garaxx tiegħu li jinsab fi Triq Ġużeppi Portelli. Naħa minnhom diġa hemm *double yellow lines* u s-sinjur irid li jsiru wkoll man-naħa l-oħra għax qiegħed ikun impossibbli biex joħroġ mill-garaxx.
- 8.13.12.2 Is-sindku qal li fuq din it-talba ser jagħmel kuntatt mar-resident biex jara jekk huwa kkonsultatx dwar dan mas-sid tal-garaxx ta' ma' ġenbu u jekk dan kieku jsibx xi oġġezzjoni li jsiru *double yellow lines*.
- 8.13.13.1 **Talba biex terġa ssir mera fi Triq il-Kunċizzjoni**
Sinjur jixtieq li terġa ssir il-mera li nkissret ħdejn il-Knisja tal-Kunċizzjoni Lija. Is-Segretarju Eżekuttiv qalet li l-mera li kien hemm tneħħiet għax waqgħet u nkissret u ma reġġhatx saret għaliex esaċċ ma kellix użu.
- 8.13.13.2 Il-Kunsill unanimament approva li din il-mera terġa tiġi ordnata u titwehħel mill-gdid.

8.14 Applikazzjonijiet tal-Awtorita tal-Ippjanar

- 8.14.1 Is-Segretarju Eżekuttiv infurmat lil kunsill li riċentament ma kienx hemm applikazzjonijiet tal-Awtorita tal-Ippjanar ġodda alarmani.

8.15 Tmieni tal-laqqgħa u data tas-seduta li jmiss

- 8.15.1 Qabel ma ntemmet il-laqqgħa s-sindku staqsa lil kunsilliera jekk jixtiequx iżiedu xi ħaġa oħra.
- 8.15.2 Is-Sinjorina Lorraine Farrugia nfurmat lis-sindku li kif gie deciz f'waħda mis-seduta preċedenti, hija għamlet *siteplan* tal-bozoz ġodda li huma ideali jsiru fejn iċ-ċimiterju tal-Abbati. Din is-*siteplan* hija bghattiha lil waħda mill-iskrivani biex jgħadduha għall-attenzjoni tas-sindku.
- 8.15.3 Is-Sindku ndirizza lil kunsill fejn qal li avvinah xi resident u qallu li fl-akwata ta' Ħalman twehlu xi tabelli bl-ismijiet tat-toroq ħżiena. Is-Sinjorina Lorraine Farrugia qalet li hija nfatti kienet għamlet kuntatt mal-uffiċju biex tinformahom b'dan u spjegat ukoll fejn eżattament iridu jitwehlu l-ismijiet tat-toroq. Pero Hija qalet li min dakinhar li ċemplet kollox baqa l-istess. Is-Segretarju Eżekuttiv qaltilha li l-għada stess meta ċemplet, il-ħaddiema kienu ntbghatu fuq il-post biex jagħmlu t-tibdil neċessarju tal-ismijiet tat-toroq, sa anke twaħħlu xi karti temporanji bl-ismijiet tat-toroq sakemm dawn jiġu ordnati fuq il-plakek. Is-Segretarju Eżekuttiv għandha terġa tiċċekja u tikkonferma x'sar eżattament fuq dan.
- 8.15.4 Is-Sinjorina Lorraine Farrugia rrimarkat li d-dati ta' meta fihom ser issir il-kors tal-*first aid* għall-għaqdiet issa huma ufficijali kif ukoll il-ħinijiet u hija gabet l-approvazzjoni mingħand il-kapillan biex dan il-kors isir fis-Sala ta' Villa Lia. Dan minħabba li l-*lecturer* għandu bżonn *projector*. Għal dan il-kors ser jingħata ċertifikat lil kull min jattendi. Is-Segretarju Eżekuttiv qalet li din hija xi ħaġa ilha kkonfermatha, u tant hu hekk li l-għaqdiet kollha diġa ġew infurmati b'dan il-kors b'permezz ta' avviż.

- 8.15.5 Is-Sur Joseph Zahra ġibed l-attenzjoni li fi Triq Daniel Sammut kantuniera ma' Triq G.Barbara fejn qed tinbena l-blokka kbira ta' appartamenti, hemm kanal miftuħ kbir li jista jkun ta' periklu kemm għan-nies u għall-karozzi li jgħaddu minn hemm speċjalment fid-dlam. Is-Segretarju Eżekuttiv ser issib min huwa l-kuntrattur ikkonċernat u tkelmu biex jagħlaq dan il-kanal.
- 8.15.6 Is-Sur Joseph Zahra qal li avviċinawh xi nies li qed jissuspettaw li fl-akwata ta' Ta' Senna hemm xi ħadd li qabad u qala ċint tas-sejjeħ u anke qed jibni ġibja llegali, bla permess. Huwa għandu jibgħat ir-ritratti ta' dan lis-Segretarju Eżekuttiv. Is-Sindku qal biex jekk hemm xi ħaġa llegali għandu jsir rapport mal-għassa.
- 8.15.7 Qabel intemmet il-laqgħa s-Sindku awgura lil kunsilliera, lis-segretarju eżekuttiv, l-istaff kollu u l-ħaddiema tal-kunsill bil-familji kollha tagħhom, kif ukoll lir-residenti kollha ta' Haġ Lija; il-Millied it-tajjeb u sena ġdida mimlija risq.
- 8.15.8 Il-laqgħa ntemmet fil-5:15pm.
- 8.15.9 Il-laqgħa li jmiss se ssir nhar l-Erbgħa 08 ta' Jannar, 2020 u kien hemm qbil b'mod unanimu biex issir fl-4:00pm.

Konfermati, illum l-Erbgħa 08 ta' Jannar, 2020.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv